



नेपाल राजपत्र

नेपाल सरकारद्वारा प्रकाशित

खण्ड ६१) काठमाडौं मंसीर ५ गते, २०६८ साल (संख्या ३०)

भाग ३

नेपाल सरकार
उद्योग मन्त्रालयको सूचना

प्राइभेट फर्म रजिष्ट्रेशन (आठौं संशोधन) नियमावली, २०६८

प्राइभेट फर्म रजिष्ट्रेशन नियमावली, २०३४ लाई संशोधन गर्न वान्छनीय भएकोले,

प्राइभेट फर्म रजिष्ट्रेशन ऐन, २०१४ को दफा ९ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ : (१) यी नियमहरूको नाम “प्राइभेट फर्म रजिष्ट्रेशन (आठौं संशोधन) नियमावली, २०६८” रहेकोछ।

आधिकारिकता मुद्रण विभागबाट प्रमाणित गरिएकोछि मात्र लागु हुनेछ।

(२) यो नियमावली तुरुन्त प्रारम्भ हुनेछ ।

२. प्राइभेट फर्म रजिष्ट्रेशन नियमावली, २०३४ को नियम ७ मा संशोधन : प्राइभेट फर्म रजिष्ट्रेशन नियमावली, २०३४ (यसपछि “मूल नियमावली” भनिएको) को नियम ७ को,-

(१) उपनियम (१) मा रहेका “तीन वर्षको” भन्ने शब्दहरूको सट्टा “पाँच वर्षको” भन्ने शब्दहरू राखिएका छन् ।

(२) उपनियम (२) मा रहेका “३ वर्षको” भन्ने शब्दहरूको सट्टा “पाँच वर्षको” भन्ने शब्दहरू राखिएका छन् ।

३. मूल नियमावलीको नियम १० मा संशोधन : मूल नियमावलीको नियम १० को उपनियम (१) को सट्टा देहायको उपनियम (१) राखिएको छ :-

“(१) यस नियमावलीमा अन्यत्र जुनसुकै कुरा लेखिएको भए तापनि यो नियम प्रारम्भ हुँदाका बखत प्राइभेट फर्म नवीकरण गराउन नसकेको प्राइभेट फर्मको धनीले नवीकरण गराउन नसकेको मनासिब कारण खुलाई यो उपनियम प्रारम्भ भएको मितिले एक वर्ष भित्र नवीकरण गराउनको लागि दरखास्त दिएमा र त्यस्तो दरखास्त जाँचबुझ गर्दा कारण मनासिब देखिएमा सम्बन्धित कार्यालयले नियम ७ को उपनियम (४) बमोजिम लाग्ने नवीकरण दस्तुरको तेब्बर दस्तुर र नवीकरण गराउन नसकेको प्रत्येक वर्षका लागि पाँच हजार रुपैयाँका दरले जरिवाना लिई त्यस्तो प्राइभेट फर्म नवीकरण गरी दिन सक्नेछ ।”

आज्ञाले,

सीताराम तिमिसिना

नेपाल सरकारको निमित्त सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।